

Hvidovre mistu sigurin



Óli Johannesen tóktist at hava tamarhald á tí mesta, sum gekk fyri seg í verjuni, men málini fekk hann so einki gjørt við

Liðið hjá Óla Johannesen, Hvidovre, hevði allar móguleikar at vinna heima-dystin móti Brønshøj, men mátti kortini taka til takkar við javnleiki

FÓTBÓLTUR

Álvur Haraldsen/Jákup Mørk - Hvidovre

Tað var aftur vorðin ger-andisdagur hjá Óla Johannesen, tá hann fór á vøllin sunnudagin. Eftir at hava roynt seg móti heimginum russiskum leikarum, vóru tað nú Brønshøj, sum stóðu hinu megin miðlinjuna, men talan var kortini um eitt arbeiði, sum skuldi gerast.

Høvdu alt spælið

Brønshøj hevur annars havt rættiligan viðvind seinastu

tíðina, og teirra ætlan var ivaleyst at leingja um sigursøð sína, sum undan dystinum taldi seks vunnar dystir á rað.

Hetta sást tó ikki á nakran hátt, tá farið varð í holt við dystin. Hvidovre royndi við síni 4-3-3 spælskipan at fáa breidd í spæli, og hetta eydnaðist eisini rættiliga væl. Serliga gekst væl at koma upp ígjøgnum vinstru megin, og hópatals innlegg vórðu send inn fyri málið, uttan at hetta tó gav úrslit.

Hol kom tó á, tá fyrri hálvleikur var um at vera hálvrunnin. Kaan Metin fekk bóltin á brotsteigarmarkinum, og eftir at hava rundað ein verjuleikara, sendi hann sera frekt bóltin inn við nærmasta stólpa, tá málverjin helst roknaði við einum tvørbólti. Eftir hetta helt heimaliðið fast um trýstið, og tað var eisini nær við, at tað eydnaðist teimum at økja um leiðsluna. Nærmast vóru teir við, tá Sammy

Misnýttu í evstu løtu

Javnleikkur var sostatt støðan í hálvleikinum, men tað var rættiliga skjótt, at heimaliðið fekk broytt upp á hetta. Eftir at skjótalop sá út til at vera av, fekk Yossouf latið eitt skot av uttan fyrri brotsteigarmarkið, og bólturin smoygdi sær inn við nærmasta stólpa.

Beint áðrenn málið, var annars nær við, at Hvidovre vórðu skerdi niður í 10 mans, men Metin slapp sera bíliga, tá dómarin bert gav honum gula kortið fyri at saga beininini undan Schrøder.

Seinasta góða hálva tíman skuldi Hvidovre so royna at halda fast um leiðsluna, og leingi sá eisini út til, at hetta skuldi eydnast teimum. Spælið var ikki á nakran hátt á sama støði sum í fyrra hálvleiki, men hinvegin eydnaðist ongan tíð Brønshøj at spæla seg ígjøgnum verjuna, har Óli Johannesen tóktist sera tryggur á sweepara plássinum.

Tiggju minuttir fyrri leiklok gekk tó galið. Ein verjuleikari fekk ikki ruddað bóltin nóg væl burtur, og tá sendingin so kom inn fyrri, fekk Bjarne Kristoffersen sett høvdið á. Hvidovre-málverjin fekk fattur á bóltinum, men tíverri hevði linjuverjin sæð, at bólturin

var farin inn um málstrikuna.

Seinastu lötuna royndu teir á heimaliðnum at trýsta seg fram um aftur, men hetta eydnaðis ikki. Besta móguleikan fekk Yossouf, tá 92 minuttir vórðu leiktir, men úr tveir metra frástøðu skeyt hann beint á málverjan hjá Brønshøj.

Óli fallin til

Við føroyskum eygum var sjálvandi áhugavert at síggja, hvussu Óli Johannesen tykist at hava funnið seg til rættis í nýggja felag sínum.

Yvirhøvur tóktist Óli at hava tamarhald á tí allar mesta, sum gekk fyri seg niðri á hálvuni hjá Hvidovre. Málini kann hann ikki á nakran hátt lastast fyri, tí hesi komu í báðum førum eftir persónligar feilir frá viðleikarunum.

Enn er hann sjálvsagt ikki spældur rættiliga inn á liðið, men sum verjuskipari tóktist hann kortini at duga væl at stýra viðleikarunum, og í framtíðini verður hetta helst ein enn størri partur av spælinum hjá honum.

Akkurat hvørjar móguleikar liðið hevur til at blanda seg í oddin, er ilt at siga við bert einum dysti sum grundarlagi. Sum nevnt í byrjanini, so hevur Brønshøj tó havt sera góð úrslit seinastu tíðina, men



Í leikskránni til dystin var long samrøða við Óla, so áskoðararnir finga at vita, hvat tað er fyri ein leikari, sum felagið hevur ognad sær

teir skulu vera fegnir um, at teir finga stig við sær úr Hvidovre.

Sostatt kundi bent á, at tað veruliga eru knotur í liðnum hjá Óla og Schmeichel, og tað kann væl verða,



Óli var eins og vanligt sterkur í spælinum við høvðinum

Gott skil á

Óli Johannesen er sera fegin um, at ófriðurin kring liðið hjá Hvidovre ikki er so stórur, sum hann var í AGF

YRKISFÓTBÓLTUR

Álvur Haraldsen/Jákup Mørk - Hvidovre

Eftir dystin móti Brønshøj finga vit økkum eitt stutt prát við Óla Johannesen, sum nú hevur trýggjar mánaðir á baki í nýggja felagi sínum.

Spurdur, hvussu hann er nøgdur við tað, sum hann higartil hevur sæð í felagnum, sigur hann, at tað er hann so avgjört.

Eg havi bara alt gott at bera felagnum higartil. Her er gott skil á øllum økjum, og tað er so í øllum førum øðrvísi enn tað, sum eg var vanur við í AGF. Har var alla tíðina ófriður um ymiskt, sum einki við fótbóltin at gera, og hetta órógvaði sjálvandi eisini okkum. Her verður alt gjørt sera pro-

fessionelt, og vit skulu so bert hugsa um sjálvt fótbóltsspælið.

Nógvir nýggir

Óli er annars ein av seks leikarum, sum komu til felagið í vetrarsteðginum, og annars er so at siga alt liðið nýtt í mun til tað, sum var fyrri einum ári síðani. Hóast hetta sjálvandi hevur givið onkrar trupulleikar, so heldur Óli, at tað sum heild hevur gingið væl at fáa alt at rigga.

Sjálvandi tekur tað sína tíð at fáa alt at rigga, men yvirhøvur lata teir í felagnum væl at. Ikki minst tí tað nú gongur betri við at halda fast um dystin í samfullar 90 minuttir. Áður hevur tað verið ein trupul-leiki hjá liðnum at halda konsentrátiónina alla tíðina, men nú gongur hetta í øllum førum betri. Har umframt skuldi sjálvt liðið helst eisini verið betri, nú teir hava fingið somikið nógvar nýggjar leikarar.

Venjari hjá liðnum er fyrrverandi TB venjarin, Frank Skytte, sum eisini var maðurin, sum fekk Óla til felagið. Afturat sær hevur hann Jan Sørensen, sum eftir eitt tíðarskeið í Onglandi nú er manager í Hvidovre, og Óli letur sera væl at tí arbeiði, sum teir báðir gera.

Tað er heilt víst ein styrki, at vit hava ein venjara, sum hevur somikið nógvar royndir, sum Jan hevur. Hann er eisini ein persónur, sum tú altíð veist, hvar tú hevur. Skal hann siga tær nakað, so gongur hann ikki og bolar yvir hesum í fleiri dagar, men sigur tað beint út, og hóast hetta kann vera eitt sindur tungt viðhvørt, so er tað nakað, sum mær dámar væl.

Tað er heilt víst ein styrki, at vit hava ein venjara, sum hevur somikið nógvar royndir, sum Jan hevur. Hann er eisini ein persónur, sum tú altíð veist, hvar tú hevur. Skal hann siga tær nakað, so gongur hann ikki og bolar yvir hesum í fleiri dagar, men sigur tað beint út, og hóast hetta kann vera eitt sindur tungt viðhvørt, so er tað nakað, sum mær dámar væl.

Byggja nýtt

Eftir at navnframi Peter Schmeichel hevur keypt Hvidovre, hava stórar yvirskriftir ofta verið tengdar at felagnum. Stóri málverjin hevur heldur ikki dult fyri, at hann ætlar sær nakað stórt við felagnum, og Óli

tykist sjálvur at vera spentur um, at hann nú skal verða ein partur av hesum ætlanum.

Í ár er málið so at koma upp millum seks tey bestu, og sjálvur haldi eg, at tað er eitt mál, sum vit kunnu røkka. Vit skulu nokk verða meira avgjördir framman fyrri málið, og tekur tú dystin í dag, so høvdu vit móguleikan at avgera alt til egnan fyrimum, uttan at hetta eydnaðist. Tað er so ein trupulleiki, sum vit mugu loysa, men annars rokni eg avgjørt við, at vit kunnu røkka málinum.

Næsta ár er so ætlanin, at vit skulu tryggja okkum atgongumerki til superliguna. Tað er so avgjørt nakað, sum eg ætli mær at vera við til. Hvat so hendir seinni, um hetta eydnast, er eitt sindur ilt at siga. Eg havi bara sáttmála til og við komandi kappingarári, men eg vóni sjálvandi, at tað fer at bera til at vera við at spæla í superliguni við liðnum, sigur Óli Johannesen at enda.



Smíli hjá Óla er kanska størri nú, enn tað var, meðan hann framvegis spældi við AGF

Óli er undirmettur

Jan Sørensen ivast ikki í, at Óli Johannesen hevur allar tær neyðugu dygdirnar, sum skulu til, fyri at hann kann standa seg í bestu donsku deildini

FÓTBÓLTUR

Álvur Haraldsen/Jákup Mørk - Hvidovre

Tað er einki at ivast í, at ætlanirnar hjá Hvidovre fyrri framtíðina eru stórar. Jan Sørensen, sum kom út Onglandi, tá Peter Schmeichel vildi hava hann, er settur sum manager í felagnum, og hann dylur heldur ikki fyri, at teir ætla sær fram í fremstu røð.

Sum so er okkara ætlanir kanska ikki øðrvísi enn hjá so nógvum øðrum. Vit hava ætlanir um at koma longur fram, og tað vilja øll hini liðini helst eisini. Í ár hava vit ikki nakað krav um hetta, men komandi kappingarár skulu vit helst fara at trýsta okkum upp í oddin, so vit fáa ein av sessunum í superliguni, sigur hann.



Stóri maðurin í Hvidovre ivast ikki í, at Óli Johannesen fer at fáa nógvar dystir í reyða Hvidovre-búnanum

Hópurin skiftur

At tað ikki bara er tos, sum hesar ætlanir byggja á, sæst eisini aftur í, at ikki færri enn 25 leikarar eru skiftir út í felagnum, síðani Jan Sørensen setti seg í sessin fyrri einum ári síðani.

Tað hevur so sjálvandi viðført, at liðið enn ikki er samanspælt, og í nøkrum av dystunum hevur hetta eisini kostað okkum stig. Tú kanst taka dystin í dag,

har vit fáa eitt stig ístaðin fyri trý, soleiðis sum vit burdu havt fingið. Tað hevur verið søgan fleiri ferðir í ár, men tað er so einki at gera við.

Spurdur, um hann hóast hetta er nøgdur um teir leikarar, sum hann nú hevur at ráða yvir, sigur Jan Sørensen, at tað er hann so avgjört.

Tað er so at siga bara leikarar, sum eg sjálvur

havi fingið til felagið. Onkur einstakur leikari er framvegis við, sum eisini var í felagnum áðrenn, men annars er alt nýtt. Eg veit, hvat hesir leikarar standa fyri, og sjálvur rokni eg við, at vit nú hava rætta hópín. Tað eru einir tveir leikarar, sum eg væl kundi hugsað mær afturat, og vónandi fáa vit eisini hesar, men yvir høvur eri eg nøgdur um hópín. Eg haldi eisini, at vit hava gjørt stór framstig seinastu fyra-fimm mánað-

irnar, so tað skal nokk fara at koma.

Óli er undirmettur

Frá einum føroyskum sjónarhorni er tað sjálvandi sera áhugavert at vita, hvat Jan Sørensen heldur um Óla sum eg væl kundi hugsað mær afturat, og vónandi fáa vit eisini hesar, men yvir høvur eri eg nøgdur um hópín. Eg haldi eisini, at vit hava gjørt stór framstig seinastu fyra-fimm mánað-

Johannesen sum leikara, og hendan spurningin settu vit honum sjálvandi.

Fyrst og fremst haldi eg, at Óli er ein fittur fyrrur. Annars havi eg alla tíðina hildið, at Óli hevur

verið undirmettur sum fótbóltsspælari. Serliga í AGF, og tað er einki at ivast í, at hann eftir minari meting hevur dygdirnar til at spæla í superliguni. Tað er so sjálvandi eisini orsøkin til, at eg havi heintað hann til felagið.

Enn er hann sjálvandi ikki spældur heilt inn á liðið, men tað er so nakað, sum kemur við fleiri dystum, so tað beri eg als ongan ótta fyri, sigur Jan Sørensen at enda.